

اعلم ان الحكمة مسألة الحكيم حيث وجدها
الحق بها (الحديث)

الحول لله كما قاله عجلاله

نصح الطلبة

از افاضات استاذ العلماء حضرت مولانا
مولوی محمد عبد اللہ صاحب گنگوہی رتبه اللہ علیہ

باہتمام احقر مظہور الحسن غفرلہ ناظم

مکتبہ تالیفات اشرفیہ مہمانہ بھون زیورین طبع پوشید

(محبوب پریس دیوبند)

بِسْمِ اللَّهِ الرَّحْمَنِ الرَّحِيمِ

ناصح الطلبة

حکاذر حقوق العلم کے بایں دم کی فصل سوم میں ہوا

بعد خیر القرون کے جو انقلابات اُمتِ عرب میں ہوئے انکی تفصیل کا احاطہ تو مقتدر ہے اور بقدر ضرورت اسکو مع اسکی اصلاح کے حکیم الامتہ جامع شریعت و طریقت حضرت اقدس مولانا مولوی محمد اشرف علی صاحب مدنیو قہم تحریر فرما رہے ہیں جو رسالہ احکام میں ناظرین مطالعہ فرماتے ہیں منجملہ انکے ایک انقلاب طلبہ میں ہوا جو اکثر انقلابات کا مبداء و منشأ ہے وہ یہ کہ زمانہ حال کے طلبہ میں دو طرح کی خرابی ہیں۔ ایک تو طلبہ کی حیثیت سے دوسری اخلاقی جہت ہے۔ اس زمانہ کے طلبہ کو پیش نظر رکھ کر تدریجاً اساتذہ اور اساتذہ کے اساتذہ و علم جہاں حضرات مصنفین و متقدمین علماء پر تفسیر ڈالنے تو ان طلبہ اور ان حضرات میں طلبہ کی حیثیت کے بعد المشرکتین

کھلی آنکھوں مشاہد ہوگا۔ ان حضرات میں طلب کی یہ شان تھی کہ ایک
 ایک حدیث کیلئے کوسوں منزلوں سفر فرماتے تھے اور ایک ایک راوی
 کی تحقیق میں بے حد وعد مشاق و متاعب برواشت فرماتے۔ اور
 باوجود اس مشقت کے اگر مطلوب تک وصول نہ ہوتا تھا تو طلب کو نہ
 چھوڑتے تھے اور ایک ایک مسئلہ کی تحقیق میں راتیں گزار دیتے تھے اور
 ایک ایک سطر کے حل کرنے کے لئے داغ کچا دیتے تھے۔ انکی اس بیحد
 جانکاہی اور طلب صادق کی حکایات سے دفتر کے دفتر ملو ہیں اور پھر
 حالت یہ تھی کہ نہ کتاب میسر ہوتی تھی اور نہ تیل بتی کے لئے پیسہ پاس تھا
 نہ کھانا طعام و لباس کا مشکفل تھا فتوں مرتے تھے اور علوم کی تحصیل
 کرتے تھے۔ میں نے ثقات سے سنا ہے کہ حضرت مولانا شاہ محمد اسحاق
 صاحب کے یہاں بانیں آدمی بخاری شریف میں شریک تھے۔ اور صرف
 ایک نسخہ بخاری کا تھا۔ سب نقل کر کے پڑھتے تھے۔ غرض گوہر علم کے لئے
 بھر طلب میں ایسی غواہی کرتے تھے کہ اگر انکی حکایات آج کل کے طلبہ
 کے سامنے بیان کی جاویں تو یقین آتا تو کیا معنی شاید انکے مجال ہونیکا
 دعویٰ کریں تو عجب نہیں پھر ان کو اس طلب صادق کا ثمرہ جو کچھ ملا وہ
 سب اسوقت دیکھ رہے ہیں کہ کوئی فن ایسا نہیں رہا جس میں ان
 حضرات کا قدم صدق نہ ہو۔ تفسیر حدیث فقہ اصول فقہ معانی بیان

تصوف و صرف و نحو ہر فن کو اپنی انتہا تک بلکہ آگے تک پہنچا دیا۔ ہم کو تو مفت کی دولت مل گئی۔ پتہ یہ ہے کہ اگر وہ ایسی مشقت کر کے علوم و فنون کو مدون نہ فرماتے تو اس وقت جہل کی ظلمت سے عالم تاریک نظر آتا۔

ایک اس وقت ہم لوگ ہیں کہ ہمارے سامنے تحصیل علم کے سب سامان موجود ہیں اساتذہ شفیق کتابیں صاف خوشخط مزین محشی دو وقتہ کھانا پکایا پٹیاں رہنے کے لئے ایسے کمرے کہ بعضے یونیورسٹیوں کو بھی میسر نہیں۔ غرض تمام اسباب تحصیل علم کے مہیا اور حالت ہماری یہ ہے کہ نہ کتاب کی طرف توجہ ہے نہ اساتذہ سے انس ہے نہ شوق ہے نہ طلب ہے۔ نہ مطالعہ ہے نہ تکرار ہے۔ نہ وہ رنگ علمی ہے کتابیں ختم کر لیں گے۔ دستارِ فضلت زیب سر ہو جائیگی لیکن استعداد کی یہ حالت ہے کہ اطلاق صحیح نہیں۔ عبارت صحیح نہیں پڑھ سکتے۔ نبض اور نبض میں فرق نہیں کر سکتے (الاماشار اللہ) پھر ہمارے اس بد استعدادی اور ناقابلیت کے جو ثمرات ہیں وہ شاہد ہیں کہ ایسے ایسے افراد جب ہمارے مدارس سے فارغ ہو کر نکلتے ہیں تو ان کو لیاقت و استعداد تو ہوتی نہیں۔ تدریس کی قوت نہیں۔ افکار کا سلیقہ نہیں۔ یا تو وعظ گوئی کو اپنا پیشہ بناتے ہیں اور

اس میں بھی غلطیاں کرتے ہیں یا کسی مسجد میں امام بنتے ہیں اور اگر
تدبیر کے لئے بھیج دئے گئے تو وہاں بے آبروئی ہوتی ہے۔ ایسے ایسے
نتائج کو دیکھ کر عام لوگ کم عقل سمجھتے ہیں کہ علم دین پڑھنے کا نتیجہ بس
یہی ہے کہ یا تو وعظ کہہ کر پیٹ پالو یا کسی مسجد کی امامت سنبھالو۔
اسلئے پختہ ارادہ کر لیتے ہیں کہ ہم اپنی اولاد کو علم دین نہ پڑھاویں گے۔
اور اپنی تاحقیقت شناسی سے یہ نہیں جانتے کہ یہ علم کا نتیجہ نہیں ہے
یہ طلبہ کی کم ہمتی کا ثمرہ ہے۔

اب میں اپنی عنانِ تقریر کا ان عوام کی طرف تسخیر کر کے عرض
کرتا ہوں کہ ہم نے مان لیا کہ اس وقت علم کا یہی نتیجہ ہے لیکن بہت
زور سے للکار کر دعویٰ کیا جاتا ہے کہ علم دین کی ہر طرف ہر حالت
میں خواہ اُس میں مشغول ہونے سے استعداد اور کمال حاصل ہو
یا نہ ہو مائل ہونا اور برائے نام بھی اُسکی طلب ہونا بلکہ دائرے کو
وسیع کر کے کہا جاتا ہے کہ مدارس اسلامیہ میں بیکار ہو کر رہنا لاکھوں
کوڑوں درجے انگریزی میں مشغول ہونے سے بہتر ہے۔ اسلئے کہ گو
لیاقت اور کمال نہ ہو لیکن کم از کم عقائد تو فاسد نہ ہونگے۔ اہل علم سے
محبت تو ہوگی اگرچہ کسی مسجد کی جاروب کشی ہی میسر ہو۔ یہ جاروب کشی
اُس انگریزی میں کمال حاصل کرنے اور ویل ویرسٹرو وغیرہ نئے سے

کہ جس سے اپنے عقائد فاسد ہوں اور ایمان میں تزلزل ہو اور اللہ و
 رسول و صحابہ و بزرگان دین کی شان میں بے ادبی ہو کہ جو اس زمانہ
 میں انگریزی کا اکثری بلکہ لازمی نتیجہ ہے اور یہ تزنج محب دین کے
 نزدیک تو بالکل واضح۔ ہاں جسکو دین کے جانیکا غم ہی نہ ہو وہ جو
 چاہے کہے لیکن ہائیمہ اس فساد استعداد کی اصلاح کی ضرورت
 ہے اسلئے کہ اسکے نتائج اچھے نہیں۔ اور اگر اسکی اصلاح ہو گئی تو
 ایک عالم کی اصلاح ہو جائیگی۔ اور پھر جب قدر علماء مدارس سے
 فارغ ہو کر نکلیں گے وہ دین کے سچے قیادم ہونگے اور دین کی خدمت
 کر کے دکھائینگے۔ اسلئے حضرت علامہ کی خصوصاً جو حضرات مشغول تدریس
 میں مشغول ہیں انکی خدمات عالیہ میں عرض ہے کہ حضرات درحقیقت
 آپ اس وقت بڑا کام کر رہے ہیں اور جس طریق سے آپ درس
 دے رہے ہیں فی الواقع طریق یہی ہے اور اسی طریق تدریس سے
 بڑے بڑے علماء پیدا ہوئے اور اب بھی اگرچہ قلیل ہی سہی مستعد
 پیدا ہوتے ہیں۔ لیکن اس زمانہ میں بوجہ کم توجہ طلبہ اور قوتہ ہم کے
 ضعیف ہو جانے کے یہ طریق تدریس کا کافی نہیں ہے۔ اب ضرورت
 اس امر کی ہے کہ طریقہ تدریس میں ایسی ترمیم کی جائے جس سے طلبہ
 کو استعداد ہو اور یقین ہے کہ آپ حضرات اس ضرورت کو محسوس کر رہے

ہونگے اور اس طریق کا تجویز کرنا یہ آپ ہی حضرات کا کام ہے۔

لیکن بغوا کے رب ریتہ من غیر نام و بمصدق سے

گاہ باشد کہ کوہ کے نداں

بغلط بر ہدف زندگی سے

یہ ناکارہ بھی کچھ عرض کرتا ہے شاید وہ صحیح ہو۔ وہ یہ ہے کہ اس

بہ استعدادی کے چند اسباب ہیں طلبہ کی کم توجہی یہ تو مشترک اور عام

ہے اور فہم اور ہونہار پتوں کا انگریزی میں مشغول ہونا اور ضعیف الفہم

طلبہ کا عربی کی طرف توجہ کرنا اور عربی کے فاضلوں کی قدر نہ ہونا۔ ان

اسباب مذکورہ کے علاوہ ایک اور سبب ہے اور اس کا تدارک مدین

کے اختیار میں ہے اور اس کے بیان کرنے کیلئے یہ سطریں لکھی گئی ہیں۔

وہ بعنوان مختصر یہ ہے کہ طلبہ کی استعداد سے کام نہیں لیا جاتا ہے۔

تفصیل اس اجمال کی یہ ہے کہ اب تک تدریس کا طریق یہ ہے کہ طالب علم

اول عبارت پڑھتا ہے اس کے بعد مدرس اس مقام کی شرح مع اسکے

ماہ و ما علیہ و ما فیہ کے بیان کرتا ہے۔ اس درمیان میں اگر کسی کو شبہ ہو وہ

عدیافت کر لیتا ہے۔ مدرس جواب دیتا ہے بس مدرسین اسکا قصد بھی

نہیں فرماتے ہیں کہ طلبہ اس مقام کو کچھ جاویں بعض کا مقصود تو مدرس

کا وقت پورا کرنا ہوتا ہے اور بعض اپنی تقریر صاف کرنے کے لئے تقریر فرماتا

ہیں اور بعض اپنی اظہارِ بیانت کیلئے صعبت برداشت کرتے ہیں اور
 یہ خیال نہیں فرماتے ہیں کہ ہم نے جو اتنی دیر تک تقریر کی طلبہ کو اس سے
 کیا آیا۔ جیسے یا نہیں الا ماشاء اللہ۔ اور یہی طریق ابتدائی کتب سے لیکر
 انتہا تک جاری رہتا ہے۔ سو میرے نزدیک یہ طریق اس وقت مبتدیوں
 بلکہ متوسطین کیلئے بھی باکل غیر نافع ہے البتہ یہ ان طلبہ کیلئے نافع ہے
 جو فہمی ہو کر فاضلانہ استعداد حاصل کر چکے ہیں اور بڑے حضرات کے یہاں
 مستفید ہو رہے ہیں۔ اور مبتدیوں کیلئے تو نہایت ہی مضر ہے۔ اور وہ
 اسکی یہ ہے کہ قاعدہ عقلمندی ہے کہ جس قوت سے کام نہ لیا جائے گا اس قوت
 کو کبھی ترقی نہ ہوگی۔ دیکھ لیجئے جس باخن یا جس مشین سے کام نہ لیا جائے
 وہ بیکار ہو جاتی ہے۔ اسی طرح انسانی قومی کا حال ہے کہ جس قوت
 سے کام نہ لیا جائے گا وہ رفتہ رفتہ سُست اور ضعیف ہو کر کالعدم ہو جائے
 و نہ اظاہراً جداً۔

اسی طرح قوت فہم کا حال ہے کہ جب اس سے کوئی کام لینے
 والا ہو گا تو اسکو قوت ہوگی اور کتب درسیہ پڑھنے کی غایت بھی یہی ہے
 کہ ملکہِ رائیخہ اور استعدادِ کتبِ بینی و کتبِ فہمی کی حاصل ہو جائے۔ یہ
 مقصود نہیں ہے کہ تقابیر زیادہ ہو جائیں اساتذہ کی بتائی ہوئی تمام تقریریں
 نہ سیکو یاد ہوئی ہیں اور نہ ہو سکتی ہیں۔ پڑھتے پڑھتے ملکہ پیدا ہو جاتا ہے

اور اسی سے کام لیا جاتا ہے بلکہ ملکہ کافیہ کے پیدا ہو جانے کے بعد پھر تعلیم کی ضرورت ہی باقی نہیں رہتی۔ چونکہ طلبہ آجکل خود کم توجہ ہیں اپنے طبائع پر زور نہیں ڈالتے اور نہ اساتذہ کی طرف سے اسکی تاکید ہوتی ہے اسلئے ان کی قوت فہم معطل ہو کر کمزور ہو جاتی ہے۔ اور استعداد جس مرکز پر ہوتی ہے وہاں ہی ٹھہر جاتی ہے گو برائے نام کتابیں بھی ختم ہو جائیں۔ اسلئے یہ ضروری معلوم ہوتا ہے کہ اس طریق تدریس میں کچھ ترمیم کی جائے اور وہ یہ ہے کہ طلبہ کی استعداد سے کام لیا جائے خود ان کو بلا ضرورت شدید امداد نہ دیکھائے۔ جو مقام ایسا ہو کہ ان کی استعداد سے باہر ہو اسکی تقریر تو خود کردی جائیگا کہ ورنہ خود ان سے ہی تقریر کرائی جاوے اور نیز ہر قاعدہ اور مسئلہ کے متعلق کثرت سے امثالہ مشقیہ دریافت کی جاویں تاکہ وہ قاعدہ خوب جاری ہو جائے اور یہ طریق گو تمام درس میں مفید ہے لیکن ابتدائی کتب میں تو بہت ہی ضروری ہے اسلئے کہ مبتدیوں کی حالت نہایت ردی دیکھی جاتی ہے اور جب ابتداء درست ہو جاتی ہے تو پھر اور کتب بھی سہل ہو جاتی ہیں۔

بطور تمثیل کے بعض بعض ابتدائی کتابیں اور بعض متوسط کتب کے متعلق اس طریق کو مفصلاً عرض کرتا ہوں مثلاً میزان نشیب جب مندرجہ ہوں تو ایسا دیکھا جاوے کہ سبق پڑھا دیا اور اس کو حفظ سن لیا۔

نمبر ۱۱۱ جس قدر سبق ہو اور اس میں جو قواعد پڑھائے جاویں اسکے
 متعلق چھوٹے چھوٹے جملے عربی کے دیکر اردو ترجمہ مع ترکیب کرایا جائے
 اور اردو کے جملے دیکر عربی بنوائی جائے۔ ان دونوں قسم کے جملوں کے
 لغات مشتبہ کے مصادروں سے چاہئیں نمبر ۱۱۲۔ ان جملوں کو حسب
 استعداد منظم تدریجی تطویل دیجائے حتیٰ کہ نو میر کے ختم پر طویل طویل سلیس
 عبارتیں اردو کی دیکر عربی بنوائی جائے اور سلیس عربی کا اردو ترجمہ کرایا
 جائے۔ اس طور سے جب نو میر ختم ہوگی تو شرح ناتہ عامل اور ہدایت اللغوی
 کی عبارت طالب علم خود صحیح پڑھیگا اور اگر کہیں غلطی کرے تو بتلایا جائے
 اسی سے خود قاعدہ پر جواب طلب کیا جائے۔ مثلاً طالب علم نے مرفوع کو
 منصوب پڑھا تو اس سے پوچھا جائے کہ منصوب کس وجہ سے پڑھا ہے
 یہ منصوبات کی کونسی قسم میں داخل ہے۔ اگر منصوبات میں سے کسی کا نام
 بجائے مثلاً کہے مفعول ہے یا مفعول فیہ ہے تو کہنا چاہیے کہ اسکی تعریف
 ایسے متعلق کر دو جب متعلق نہ کر کے تو کہے سوچو کیا ہے۔ اس طریق سے خود
 اسی سے نکلوانا چاہیے۔ سبق کے کم ہونے یا نہ ہونے کا ہرگز خیال نہ کریں۔
 اگرچہ کسی دن بالکل نہ ہو یا ہو تو کم ہو اور جماعت میں عبارت پڑھنے کا منہ
 مقرر نہ کریں بلکہ جس سے دل چاہے پڑھو اسکے بلکہ ابتدائی کتب میں بہتر
 ہے کہ ایک روز کے سبق کا تجزیہ کر کے کئی طلبہ سے پڑھوائیں۔ چند روز میں

انشاء اللہ تعالیٰ استعداد ایسی ہوگی کہ کہیں عبارت کی غلطی نہ کریں گے اور یہ
 وجہ طلب سے دخل جائیگا کہ ان کو عبارت تک صحیح پڑھنا نہیں آتی۔
 یہ طریقہ توضیح عبارت کا ہوا۔ اس طریقہ کو تمام کتب کے اندراج اور کی ضرورت
 نہ ہوگی صرف ابتدائی کتابوں کے جیسے ہدایت الخوینہ المصلیٰ قدوری کاغذ
 رفاہ وغیرہ پہنچے تک ضرورت پڑے گی بلکہ نویس کے اندر اگر تو اعداد کو رصدا
 کا اجرا کیا تو عبارت میں بہت کم غلطی ہوگی اور اگر ہوگی تو وہ اس طریق
 کے اجراء سے مرتفع ہو جائے گی۔

اب تقریر مضمون کے متعلق عرض ہے کہ مضمون کے اندر یہ غور کرنا
 چاہیے کہ یہ مضمون کس قسم کا ہے۔ یہ طالب علم جو عبارت پڑھتا ہے اس
 مضمون کو خود سمجھ سکتا ہے یا نہیں۔ اگر خود سمجھ سکتا ہے تو اس مضمون کی
 آپ ہرگز تقریر نہ کرے طالب علم ہی سے تقریر کرائے۔ اگر نہ کر سکے تو جماعت
 میں سے دوسرے سے تقریر کرائے اگر کوئی نہ کر سکے تو سمجھنا چاہیے کہ مطالعہ
 نہیں دیکھا یا سرسری دیکھا ہے۔ اس جماعت کو اٹھا دے اور ہدایت
 کر دے کہ مطالعہ دیکھ کر پڑھو۔ دو ایک مرتبہ جب ناغہ ہوگا تو طلبہ کو خود
 خیال ہوگا اور مطالعہ ضرور دیکھیں گے اور جو مضمون ایسا دقیق ہے کہ
 طلبہ کی استعداد سے باہر ہے تو اس مضمون کو نہایت سہل عنوان سے
 بلا رنگینی تقریر و استعارات و حشو و زوائد کے تقریر کر کے پھر طالب علم

سے ایک مرتبہ تقریر کرائے اور جس فن کی کتاب بھی شروع ہو اُس میں
 تدریس کا یہی طریق جاری کرے اور امثلہ مشقی بکثرت دریافت
 کرنا چاہیے۔ مثلاً فن بلاغت شروع ہو تو ہر قاعدہ کے متعلق آیات
 قرآن مجید اور اشعار جاہلیت دیکر قواعد بلاغت اُنہیں جاری کرائے
 جاویں۔ قدمات کی بلینغ عبارت دیکر اُس کی فصاحت و بلاغت دریافت
 کرے اور اردو کی عبارت دیکر اُسکی عربی معرہات، قواعد بلاغت
 بنوائے۔ اسی طرح جب فقہ کی کوئی کتاب شروع ہو تو اس کتاب کے
 مرتبہ کے موافق چھوٹے چھوٹے مسئلے دئے جائیں کہ جو الکتب اسکا جواب
 لکھیں۔ علیٰ ہذا منطلق کے قواعد کا بہرہ اسی طرح کرایا جائے۔ غرض جو
 فن شروع ہو اُسکو علیٰ طور سے جاری کرایا جائے گا اس میں مدت زیادہ
 لگے لیکن تساہل نہ کیا جائے اور میرا خیال یہ ہے کہ ابتداء سے اگر یہ
 طریق جاری کیا جائے تو استعداد کے بڑھنے کے ساتھ دل بھی بڑھیکے گا
 اور توجہ میں زیادتی ہوگی تو مدت بھی زیادہ صرف نہ ہوگی اور اس اجراء
 قواعد کے لئے سبق سے علیحدہ مستقل وقت مقرر کرنا چاہیے۔ اسکو بجائے
 ایک سبق کے سمجھنا چاہیے۔ لیکن اسیں وقت یہ ہوگی کہ ہر مدرس پر
 یہ اطمینان نہیں ہے کہ ان قواعد کو جاری کرے اور امثلہ مشقی مجتمع ہیں
 نہیں اور خود اُسکو تلاش کرنے میں دقت ہوگی اسلئے حضرات جامعہ القامیہ

اپنی دارالعلوم کے متعلق خصوصاً مدارس کے مہتممین کو اس طرف متوجہ کریں
 اور دیگر مہتممین مدارس از خود عموماً اپنی توجہ اس جانب مبذول
 فرمائیں کہ چندہ کر کے ایسی کتب درسیہ طبع کرادیں جنکے جو اشیاء پر مشتمل
 مشقی بہ ترتیب حسن و باسلوب پاکیزہ لکھی جائیں اور ان کتب کو درس
 میں داخل کریں پھر خواہ مخواہ ہی مدرسین اس طریق سے پڑھانے پر مجبور
 ہونگے اور یہ کوئی مشکل نہیں ہے اسلئے کہ دیکھا جاتا ہے کہ ضروری کام
 ہیں انکے لئے چند بے جمع کئے جاتے ہیں۔ میرے نزدیک وہ کام اس سے
 زیادہ ضروری نہیں۔ اسلئے کہ یہ تو خود مقصود کا سبب قریب ہے اور
 دیگر امور زائدہ اگر نہ بھی ہوں تو چنداں حرج نہیں ہے اور اس وقت
 اس طریق کی نہایت شدید ضرورت ہے۔ اگر اس طریق کا اجراء نہ کیا گیا
 تو بہت جلد وہ وقت دکھلائی دیتا ہے کہ علم کم ہو جائیگا۔ اور اگر یہ غدر ہو
 کہ طلبہ کو اس سے وحشت ہوگی اور بھاگ جائینگے اور مدارس بحالی رہ
 جائینگے۔ اول تو یہ محض خیال ہی خیال ہے۔ میرا خیال تو یہ ہے کہ طلبہ
 زیادہ آئیگے۔ اور دوسرے یہ کہ جب بڑے بڑے مشہور مدارس میں اسکا
 اجراء ہوگا تو طلبہ ہرگز نہ جائیں گے اور اس طریق سے استفسار کی کوئی وجہ
 نہیں۔ ایسی ایسی ترمیمات تو ہمیشہ ہوتی رہی ہیں۔ دیکھئے سلف صحابین
 اور محدثین رحمۃ اللہ علیہم کا طرز یہ تھا کہ شیخ خود پڑھتے تھے اور تلامذہ سنتے

تھے اسوقت یہی نافع ہونے میں کافی تھا اسلئے کہ وہ تلامذہ خود عالم ہوتے تھے۔ انکو اس امر کی ضرورت نہ تھی کہ خود پڑھیں۔ اُس کے بعد جب استعداد میں وہ قوت نہ رہی اور یہ طریق ناکافی ہونے لگا تو علمائے اس طرز کو بدل دیا کہ یہ شخص جسے اور تلامذہ میں سے ایک شخص عبارت پڑھے اور پڑھنے کیلئے وہ منتخب ہوتا تھا جو عبارت جلدی پڑھ سکتا تھا تھا۔ ایک زمانہ تک یہی طرز رہا۔ اُس کے بعد پھر نمبر مقرر کیا گیا کہ نمبر وار سب پڑھیں۔ پھر نمبر وار پڑھنے میں یہ شبہہ ہوا کہ جسکا نمبر ہوگا وہ مطالعہ دیکھے گا اور باقی نہ دیکھیں گے۔ اس لئے نمبر بھی بعض جگہ مقرر نہیں رہا بلکہ اُستاد جسکو کہدے وہ پڑھے اور مطلب کی تقریر بہر حالت میں اُستاد کرے۔ لیکن بوجہ ضعف استعداد و کم توجہی طلبہ یہ طریق بھی ناکافی ثابت ہوا۔ کلام مفصلاً۔ اسلئے اب اس کی ضرورت واقع ہوئی کہ عبارت بھی طالب علم پڑھے اور مقصود کی تقریر بھی وہی کرے اور جو کچھ اُسکی تقریر میں کمی رہے اُس کو اُستاد پورا کر دے یا مشکل مقام کی تقریر کر دے۔ چنانچہ مفصلاً اُس کی ضرورت اور معلوم ہو چکی ہے اسلئے حسب اقتضا ضرورت زمانہ اگر اس طریق کو جاری نہ کیا جاوے گا۔ اور بدستور وہی طریق تدریس رہے گا تو علوم کے کم ہو جانے کا صرف احتمال ہی نہیں بلکہ قریب یقین کے ہے۔

اسے حضرات علماء و مدرسین آپ حضرات کی بلوغ توجہ کی سخت ضرورت ہے اس لئے آپ اس طرف توجہ فرمادیں اور میرے ان بے سرو پا جملوں میں غور فرمادیں۔ یہ ناکارہ بوجہ حکم علیٰ ہد استعداوی کے تحریر آیا تقریر اپنے پورے مافی الضمیر کو ادا کرنے سے قاصر ہے لیکن اگر آپ ذرا غور فرمادیں گے تو انشاء اللہ تعالیٰ آپ کی سمجھ میں آجاوے گا کہ فی الواقع اسکی سخت ضرورت ہے۔ یہ نام تر تقریر تو استعداوی کے متعلق تھی اب اخلاقی حیثیت سے جو تغیر طلبہ میں ہوا ہے وہ معروف ہے۔ وہ یہ ہے کہ اخلاق کے اعتبار سے تغیرات تو بہت ہوئے ہیں لیکن صرف دو امر کا ذکر کیا جاتا ہے کہ جن کے تدارک کی نہایت ہی ضرورت ہے۔

اول ان میں سے بے ریش لڑکوں کا فتنہ ہے جو مدارس میں پلائے عام کی طرح شائع ہے اسکے تدارک کی سخت ضرورت ہے اور اس کے برائے نتائج محتاج بیان نہیں ہیں۔ اس کے لئے مدارس میں یہ انتظام ہونا ضروری ہے کہ دس دس یا بیس بیس لڑکوں کے لئے ایک معرستقی تنخواہ دار نگران مقرر کیا جاوے اور مندرجہ ذیل امور اسکے متعلق ہوتا جاہتیں :-

ممبر ۱۔ ان کو کسی بڑے طالب سے نہ ملنے دے نمبر ۲۔

نگراں سے الگ ہو کر آپس میں بھی وہ ایک دوسرے سے باتیں نہ کریں۔

نمبر ۳۔ ان کے اندرونی حالات کی بخوبی نگرانی کرے نمبر ۴۔ ان کے نام جو

خطوط آویں وہ بھی دیکھ کر دے۔ نمبر ۵۔ اُن کے سر منڈاتا رہے۔ نمبر ۶۔
 پاں کھلنے سے روکے۔ نمبر ۷۔ ان کا لباس سادہ ہوا اگرچہ اُمراء کے بچوں کا
 قیمتی ہو نمبر ۸۔ نماز و جماعت میں اُنکی حاضری کی فکر رکھے نمبر ۹۔ اگر کہیں
 تشریح کیلئے یا کسی ضرورت کیلئے بازار وغیرہ جائیں تو خود اُن کے ساتھ رہے۔
 نمبر ۱۰۔ اگر ان اُمور کے خلاف کریں تو مناسب سزا دے وغیرہ نک۔
 دوسرا تغیر نہایت قابل حسرت و افسوس ہے وہ یہ ہے کہ اس
 زمانہ میں نچیریت اور سی روشنی کے اثر کی ایسی کثرت ہوئی جیسے آب و ہوا
 کے فساد سے ہیضہ اور طاعون کی اور اس اثر سے بہت کم نفوس محفوظ رہے
 ہیں۔ اگرچہ اس اثر سے چند روز قبل عام لوگوں کے متاثر ہونے کا صدر مہ تھا
 لیکن اب تک طلبہ و علماء اس سے بچ کر اللہ محفوظ تھے اور اب بھی بہت سے
 بچھرات محفوظ ہیں لیکن اب چند روز سے نو عمر طلبہ میں یہ اثر معتد بہ درجے
 میں آگیا ہے اسکا نہایت درجے قلع ہے میں یہ نہیں کہتا کہ خدا نخواستہ
 انکے عقاید بھی ان لوگوں کے عقاید جیسے ہو گئے تو بہ تو بہ اللہ تعالیٰ اس سے محفوظ
 رکھے۔ میرا مقصود یہ ہے کہ وہ جو ایک سادہ رنگ خلوص کا طلبہ سابقین
 میں تھا جس سے انکو دیکھ کر انکی طرف دل کو بے انتہا کشش ہوتی تھی اور
 اگر کبھی عوام دنیا داروں کی جماعت میں کوئی طالب علم آجاتا تھا تو اُسکے
 لشرف سے اور اُسکی وضع و انداز سے مترشح ہو جاتا تھا کہ یہ طالب علم ہے اور یہ

علم دین کی تحصیل میں مشغول ہے۔ افسوس ہے کہ اب یہ رنگ مغفود ہوتا جاتا ہے اور یہ رنگ طبائع میں پیدا ہوتا جاتا ہے۔ وہ بے تکلفی اور سادگی اختیار ہوتی جاتی ہے بلکہ ہوگئی بعض کی وضع و انداز سے تو معلوم ہوتا ہے کہ کوئی یا بوہیں۔ ترکی ٹوپی سر پہ ہے۔ شیروانی پہنے ہوئے ہیں جیب میں گٹری لگی ہوئی ہے۔ انکو دیکھ کر طالب علمی کا یقین تو کیا احتمال بھی نہیں ہوتا۔ معلوم ہوتا ہے کہ کہیں کے رئیس ہیں۔ نہ چہرے پر تقویٰ کے انوار ہیں نہ آواز و لہجہ میں خشوع و خضوع کے آثار ہیں۔ اگر کسی سے بات کرتے ہیں تو معلوم ہوتا ہے کوئی ویل پیر سٹرواہ عدالت سے جرح کر رہا ہے۔ اگر عبارت تحریر کرینگے تو معلوم ہوتا ہے کہ تعزیرات ہند کی دفعات لکھ رہے ہیں۔ کتاب میں جی نہیں لگاتے۔ اخباروں اور پڑچوں میں بجز خدمت دین مضامین لکھتے ہیں۔ مطالعہ و تکرار سبق سے نفور ہیں اور مناظرہ اور تقریر کے برجستہ کرنے کی فکر میں ہیں۔ ان میں بعض لوگ اسکی تاویل کرتے ہیں کہ ضرورتِ زمانہ ان امور پر مجبور کرتی ہے کہ تحریر و تقریر ایسی ہو کہ پسندیدہ ابنا زمانہ ہو تاکہ ان کو تبلیغ کر سکیں۔ میں اسکا مخالف نہیں ہوں واقعی اسکی تحصیل ضروری ہے لیکن اسکے اندر جو مفسدہ خفیہ ہے اسکی باطلان بھی ضروری ہے وہ یہ کہ تجربہ کی رو سے ایسی تقریر و تحریر جب جاہ پیدا کرنے والی ہے اور خلوص کے رنگ کو ملیا میٹ کرنے والی ہے اور قلوب میں ترقی مذموم کا

مضمون جماورینے والی ہے اسکا لازمی نتیجہ یہ ہے کہ طالب علمی اخلاص اور
 سادگی قلب سے جدا ہو کر صرف عبارت آرائی اور دعویٰ ہی دعوئے رہ
 جاتے ہیں۔ اسلئے میرے نزدیک عام طلبہ کو عموماً ایسی تقریر و تحریر اور
 نئی روشنی والوں کے ساتھ افادہ کی غرض سے یا استفادہ کی نیت سے
 ملنے سے قطعاً روکا جائے اور تبلیغ احکام اور مخالفین کے مضامین کو رد
 کرنے کے لئے فتنہ طلبہ کی ایک جماعت کو منتخب کیا جاوے اور اول انکو
 حضرات اہل اللہ کی خدمات میں بھیجا جائے کہ چند روز وہاں رہ کر اپنے
 اخلاق کی درستی کریں اور خلوص کا کچھ حصہ حاصل کریں۔

میرا مطلب یہ نہیں کہ وہ صوفی بنیں یا ذکر کی غزبیں لگائیں مقصود
 یہ ہے کہ ان کی صحبت میں رہیں۔ انشاء اللہ تعالیٰ اخلاص کا کچھ حصہ ضرور
 انکو ملے گا۔ اور پہلے زمانے میں اسکی ضرورت نہ تھی اسلئے کہ مخلصین کی کثرت
 تھی اور یہ نیارنگ طبائع میں نہ تھا لیکن اب ضرورت شدید ہے جب
 وہ ایک کافی مدت میں انکی خدمت سے مستفید ہو جائیں اسوقت انکو
 منصب مناظرہ تحریری یا تقریری پر مقرر فرمادیں۔ اس کے بعد خواہ
 انکی تحریر و تقریر کسی طرز کی ہو مضر نہ ہوگی۔ اور عام طلبہ کو ایسی تقریر
 و تحریرات سے قطعاً روکیں۔ جو لوگ ایسی تقریر و تحریر کے عادی ہو رہے
 ہیں وہ یاد رکھیں کہ اس تقریر و تحریر کا خاک اثر نہیں صرف ایک شرکت اور

بڑائی اُس کاتب و مقرر کی۔ اس سے بعض بے وقوفوں کے نزدیک
 ہو جاتی ہے۔ باقی جو غایت یعنی اصلاح وہ ہرگز اس سے نہیں ہوتی
 فقط۔ واللہ تعالیٰ اعلم و آخر دعوانا ان الحمد للہ
 رب العالمین و صلّی اللہ تعالیٰ علی خیر خلقہ سید
 محمد و آلہ و صحبہ اجمعین۔ تمّت بالخیر

۱۲ جلد دومی الثانی ۱۳۳۲ھ ہجری

سزا ممتا لتعلمائین :-

فی زمانہ طلباء مدرسین، کاتبین اور عامہ مومنین کی اسلامی
 تربیت اور اصلاح کے لئے یہ رسالہ مؤلف مولانا عبدالرحمن صاحب
 خلیفہ خاص حضرت حکیم الامتہؒ نہایت ہی اکیسیر کا حکم رکھتا ہے۔ اس لئے
 اس کا مطالعہ ہر طبقہ کے لئے نہایت ہی ضروری اور مفید ہے۔ حقوق العا
 اور نافع الطلبار کی طرح خود بھی اس کا مطالعہ کیجئے۔ اپنے بچوں شاگردوں
 اور احباب کو بھی سنائیے۔ قیمت ... ۳/۰۰

ملنے کا پتہ: ناظم مکتبہ تالیفات اشرفیہ تھانہ بھون

صحیح رہنمائی

ربہ شاہد ہے کہ حضرت حکیم الامتؒ تھانوی نور اللہ مرقدہ نے بیشمار ملفوظات، مواعظ
بف کے ذریعے عوام اور نو تعلیم یافتہ بلکہ علماء و صوفیاء کو رسمی تصوف، گمراہ کن
نحیریت سے نکال کر صحیح عقائد، عبادات، شرعی معاملات اور اسلامی
سیاست کی طرف رہنمائی کی۔

ری غفلت نے آج کل اس بددینی اور لادینی کے نزیاق ذخیرہ کے اکثر
نہ و ایسا کمیاب بلکہ نایاب کر دیا کہ موجودہ مسموم فضا سے متاثر نئی امت اس
اق سے نا آشنا اور محروم ہے۔

چونکہ ان کی بکلیخت اشاعت کے لئے لاکھوں روپیہ بھی کم تھا۔ لہذا اپنی اور
کی سہولت کے لئے ادارہ نے دو تین ماہ کے فاصلہ پر ۲۰ × ۳۰ سائز کے تقریباً ۲۵۰
ات کی قسطوار اشاعت شروع کر دی ہے مارج ۱۹۶۶ء تک تیرہ قسطیں شائع
ہیں ہر قسط کی قیمت ۲/۵، اور منتقل ممبری میں نام لکھانیوالوں کیلئے مع محصول ۲/۱۰ ہے
بل پر خط لکھ کر آج ہی پروگرام منگالیجئے اور ممبری میں نام لکھالیجئے۔

مظہر: مکتبہ تالیفات شرفیہ تھانہ بھون ضلع مظفرنگر